



धर्मप्रांतीय उपासना आयोग, वसई
सामान्य काळातील २१ वा रविवार - न्याय रविवार
२१ ऑगस्ट २०२२
श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना सामाजिक न्याय प्रस्थापित करण्यासाठी न्याय प्रिय व सत्यवचनी प्रभूकडून कृपा व चांगले आरोग्य लाभावे म्हणून आपण प्रार्थना करू या .
- २ . आपल्या राजकीय नेत्यांनी कोणत्याही भ्रष्टाचाराला बळी न पडता जनतेच्या हितासाठी व समाजात ज्या लोकांवर अन्याय होतो अशांना योग्य तो न्याय मिळवून देण्यास नेहमी प्रयत्नशील असावे म्हणून आपण प्रार्थना करू या .
- ३ . अरुंद रस्त्याने आत जाण्याचा नेटाने प्रयत्न करा असे प्रभू आजच्या शुभवर्तमानात सांगत आहे . प्रभूने सुचविलेल्या अरुंद रस्त्याने आत जाण्यासाठी आपल्याला न्यायीपणाचे जीवन जगता यावे तसेच इतरांना न्यायीपणे वागविता यावे म्हणून आपण प्रार्थना करू या .
- ४ . आजच्या आधुनिक जगत वाढत असलेली सामाजिक व आर्थिक विषमता कमी करण्याच्या कार्यात आपल्याला सकिय सहभाग घेता यावा व त्यासाठी आपल्याला पवित्र आत्म्याकडून शक्ती सामर्थ्य मिळावे म्हणून आपण प्रार्थना करू या .
- ५ . आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, प्रवासात व घरापासून दूर असलेल्या सर्वावर प्रभूचा आशीर्वाद यावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .